

KUNNINGARSKRIV

Kunning frá nevdini

| Juni 2019 |

Aðalfundurinn 27. mars 2019 hevði tvær broytingar í nevdini við sær. Elin N. W. Tausen og Halgerð Jacobsen høvdu boðað frá, at tær ikki tóku við afturvali og takkaðu tí fyri seg. Í teirra stað komu Valborg H. Hammer, sum nevndarlimur og Katrin K. Johansen sum fyrst valdi eykalimur í nevdina. Nevndin sær tí soleiðis út í dag: Jógvan Philbrow, formaður Nikkil Heinesen, næstformaður Valborg H. Hammer, skrivari Gunnvá A. Hansen og Katrin K. Johansen, nevndarlimur.



Nú hava vit trý ráð

Góðu limir. Vit ynskja tykkum øllum eitt gott summar og góða summarfrítíð. Her er fyrra kunningarskrivið 2019, ætlandi kemur eitt út aftur síðst í árinum. Hetta skriv er sent øllum limum, ið felagið hevur teldupostbústaðin hjá. Um tit kenna onkran, sum ikki hevur móttikið skrivið, kunnu tit heita á tey um at skrásetta seg av nýggjum á heimasíðu okkara - tí tað kann hugsast, at felagið hevur skeivan ella ongan teldubústað hjá viðkomandi.

Tey trý ráðini

Nýggi bygnaðurin, ið varð samtyktur á aðalfundinum í mars

Fakfelagsumhvørvi

Fakliga umhvørvi



Kunning frá skrivstovuni

Skrivstovan fer í summarfrí frá 1. juli til og við 21. juli 2019. Eru átrokandi boð, kunnu tey sendast til pedagog@pedagogfelag.fo Til ber eisini til at ringja beinleiðis til formannin, Jógvan á telefon 288576.

Fylg okkum á facebook:
<https://www.facebook.com/ForoyaPedagogfelag/>

2019 kravdi, at ein eykaaðalfundur varð 11. mai 2019, fyri at fáa ráðini at vald og til verka í hesum árinum.

Vit eru spent at vita hvussu leikur fer nú ráðini fara til verka, og ynskja øllum vælkomnum og góðan arbeiðshug.

Ráðini

Leiðararáðið:

Nancy Poulsen, forfólk, Marjun J. Hentze, næstforfólk, Gunnvá Edvardsdóttir, peningarøkil, Sonja Olsen, skrivari og Rikke Bak Sørensen, ráðslimur.



Námsfrøðingaráðið:

Krista Hvannastein, forfólk, Laila av Reyni, Peningarøkil, Sonja Einarsdóttir, skrivari, Elsa H. av Reyni, ráðslimur og Anja Haldansen, ráðslimur.



Hjálparfólkaráðið:

Kári Horn, forfólk, Mona á Bøgarði, næstforfólk, Oda Dalfoss, peningarøkil, Fía Aagaard, ráðslimur og Anne Lise S. Davidsen, ráðslimur.



Løgtingsval 2019

Løgtingsval er fráboðað 31. august 2019.

Vit ynskja, at politikararnir hugsa um okkara arbeiðsøki. Vit hava eitt sjálvsagt ynski um, at flokkarnir lova at samtykkja **Vælfærdarlógina**, ið liggur klár í tinginum, umframt at arbeiðið við einari **almennari lønartalvu** heldur fram. Hetta er nakað, ið longu er í gongd og skuldi tað tí verið lætt hjá teimum, at hildið fast í.

Vit hava ynski um, at politisku flokkarnir taka hesi viðurskipti upp:

1. Borgarin, børn og vaksin, eiga at fáa tryggja eitt gott og innihaldsríkt lív. Tí eiga vit, við lóg at tryggja, at eitt minstamark av starvsfólkum er inni á stovnunum, ið veita námsfrøðilig tilbøð.

2. Arbeiðsvikan - arbeiðsorkan skal styrkjast og eigur arbeiðsvikan at tillagast soleiðis, at øll orka at arbeiða fulla tíð.

Trot á starvsfólkum

Stóra avbjóðingin í samfelagnum sæst eisini aftur á námsfrøðiliga starvsøkinum, (dagstovnar, frítíðarheim (skúlar), bústovnar og annað). Tað er blivið torført at lokka nýggj starvsfólk til økið, og snýr tað sum oftast um at royna at lokka fólk frá einum arbeiðsplássi til annað. Hetta skapar órógv á ymisku arbeiðsplássunum, við nógv fleiri útskiptingum av starvsfólkum enn áður.

Nevndin metir, at arbeiðsgevarin eigur at gera átøk og royna at fáa betri loysnir á støðuni soleiðis, at starvsfólkatrotið gerst lítið og ávirkar sum minst.

Yvirtíð og meirtíð

Nevndin hevur verið lögð undir ikki at loyva limum í Almannaeverkinum at arbeiða yvir sín norm. Hetta er ikki rætt. Vit hava tó gjørt vart við, at limir eiga at fáa yvirtíð, tá arbeitt verður meira enn 40 tíma normin.

Kunnast kann um, at ein arbeiðsbólkur er settur við umboðum úr Pedagogfelagnum, Almannaeverkinum og Fíggjarmálaráðnum at royna at loysa ymiskar tvístøður í hesum sambandi. Væntandi kemur hesin arbeiðsbólkur á mál innan stutta tíð.

Við ynskjum um eitt gott summar.

Vegna nevnd og umsiting

Jógvan Philbrow, formaður.